

اسلام کا نظریہ تعلیم۔ مقصد و منہاج

محمد طفیل

نور و ظلمت اور نیکی بدی ایسی لازوال قوتیں ہیں۔ جو ہمیشہ باہم دگر سیزہ کار رہنی ہیں۔ انسان جب عقلی و شعوری ارتقاء کی منزل طے کرنے کا آغاز کرنا ہے۔ تو وہ بھی انہیں قوتون سے دو چار اور برد آزما ہوتا ہے۔ اور یہس سے انسان کو بعض ضروریات اور احتیاجات کا احساس ہوتا ہے کہ اگر اسی زندگی کی زندہ و جاوید حقیقتون اور لازوال قوتون سے آگئی حاصل کرنا ہے اور اچھے ہرے، کھجھے کھوٹی کی تمیز کرنا ہے تو اس کے پاس ایک کسوٹی اور معیار ہونا چاہیئے جس کے ذریعے وہ یہ برکھ۔ سکر کے کونسی حقیقت اس کے لئے منفعت بخش ہے اور کونسی مصربت رسان۔ ہماری رائے میں یہ آللہ تمیز اور یہ کسوٹی یا معیار علم ہی قرار یا سکتا ہے۔ علم کے ذریعے ہی انسان کو جملہ مخلوقات پر برتری حاصل ہے۔ علم ہی سے انسان کو اپنی اور بھر خالق کائنات کی پہچان حاصل ہوتی ہے اور علم کے بل یعنی برہی انسان تسخیر کائنات جیسے اہم کام پر مصروف عمل ہے۔ اگر جملہ انسانوں کیر دھن، اور شعور سے علم کی مشتعل یعنی نور ہو جائے تو ایک جانب انسان اپنے اشرف المخلوقات کی درجی سے محروم ہو جائے گا، اور دوسری طرف تسخیر کائنات اور اس کے ذریعے سے معرفت الہی کا سارا عمل دک کر ختم ہو جائے گا۔ اور انسان جانوروں اور وحشی

دیوانوں کی طرح اپنے مقصد سے بے خبر ، جنگلوں اور بیابانوں میں مارا
مارا پھرے گا ۔

اس جگہ یہ سوال پیدا ہوتا ہے ۔ کہ یہ علم ، جو ہمارے لئے
اس قدر اہم اور موت اور زندگی کی حیثیت رکھتا ہے ، یہ کیا چیز ہے ؟
لفظ علم - ع - ل - م (۱) کا مرکب ایک سہ حرفي لفظ ہے ، جس کا سادہ
سا معنی «معرفة الاشیاء بحقائقها » اشیاء کو ان کی حقیقت سے
پہچانتا ہے اسی کو جدید اصطلاحات میں LITERACY یا

SCIENCE KNOWLEDGE ۔ وغیرہ جیسے ناموں سے یاد کیا جاتا
ہے ۔ پھر اسی لفظ میں حروف کے اضافے سے تعلیم ، معلم اور متعلم
جیسے الفاظ معرض وجود میں آئے عربی زبان کے اس کلبی کے موجب
کہ حروف کا اضافہ معنی کے اضافے پر دلالت کرتا ہے (۲) لفظ تعلیم
میں لفظ علم سے زیادہ معانی موجود ہیں ۔ علم معرفت اشیاء کو محیط
ہے جو خود بخود بھی حاصل ہو سکتی ہے اور کسی ذریعہ سے بھی ،
لیکن اس کے برعکس تعلیم یعنی علم کی روشنی کو دوسروں تک پہنچانا
یہ عام حالتوں میں خود بخود نہیں ہو سکتا ۔
بلکہ اس کے لئے بہت سے خارجی عوامل کی ضرورت ہوتی ہے اور

یہیں سے نظام تعلیم (EDUCATIONAL SYSTEM) معرض وجود میں آتا ہے ۔ جو موجودہ دور میں اس قدر وسعت پذیر ہے
کہ اس نظام کی سینکڑوں شاخیں ہیں اور پھر ہر شاخ کے اپنے مسائل و
موضوعات ہیں اور اس وقت دنیا کا رجحان چونکہ خاص مہارت
(SPECIALIZATION) کی طرف نہایت سرعت سے بڑھ رہا
ہے ۔ اس لئے ہر شاخ بلکہ اس کے ہر جزو اور ہر مسئلہ کے ماہرین
پیدا ہو رہے ہیں ۔ یہی وجہ ہے کہ اس وقت ترقی یافته اور ترقی پذیر

قومیں اپنی قومی آمدتی، توانائی، قوت اور عملی وقت کا بیشتر حصہ تعلیم پر صرف کر رہی ہیں اور این خلدون (۳۲-۸۰۸ھ) کے اس نظریہ کو اب تسلیم کر لیا گیا ہے۔ کہ علم کسی ایک قوم کی میراث نہیں ہے بلکہ یہ ساری انسانیت کی مشترکہ دولت ہے (۱)۔ اور کسی بھی انسان کو علم کی دولت سے محض اس لئے محروم نہیں کیا جا سکتا ہے کہ وہ خدا نخواستہ کسی خاص نسل، قوم یا علاقہ سے تعلق رکھتا ہے۔

یہ سوال کہ تعلیم کا آغاز کب ہوا؟ ایک مسلمان کے لئے اس کا اجواب بیش کرنا چندان مشکل نہیں ہے کیونکہ قرآن حکیم ہماری اس طرف واضح رہنمائی کرتا ہے کہ تخلیق آدم علیہ السلام کے وقت سے ہی تعلیم کا آغاز ہو گیا تھا۔ چنانچہ فصہ آدم علیہ السلام میں آدمیت کی فضیلت علم سے ہی ثابت ہوتی ہے اور ارشاد الہی ہے «علم آدم الاسماء کلہا» (۲) ہم نے آدم کو تمام علوم سکھا دیئے۔ اس لئے ہمارا یہ عقیدہ ہے کہ پہلے انسان کی تخلیق کے ساتھ ہی علم اور تعلیم کے دروازے اس پر کھوٹ دیئے گئے۔ تاہم یہ امر کہ دنیا میں باقاعدہ تعلیم کا آغاز کیسے ہوا؟ اگرچہ کافی توجہ طلب ہے اور اس میں بہت سی آراء کا اظہار کیا گیا ہے۔ ایک جدید عرب ماهر تعلیم کا کہنا ہے۔ «من العصب حقاً ان نقول ، على وجد التحديد ، متى بدء التعليم نفسه ، فالتعليم قديم قدم الحياة ذاتها» (۳) یہ بہت ہی مشکل ہے کہ ہم نہ شان دھی کر سکیں کہ تعلیم کا عملی طور پر آغاز کب ہوا۔ تعلیم اتنی ہی قدیم ہے جتنی کہ زندگی قدیم ہے۔ یہی وجہ ہے کہ تعلیم کی ابتداء اسی وقت ہو گئی تھی جب حجری دور کی انسان نے

دو پتھروں کو رگڑ کر آگ پیدا کر لی تھی کیونکہ شروع میں یہ عمل ایک انسان سے سسر زد ہوا ہو گا اور پھر اس سے یہ عمل دیگر انسانوں نے سیکھ لیا ہوگا۔ تو اس طرح سے تعلیم کا آغاز ہو گیا۔ اسکے بعد معلوم تاریخ میں یونانیوں، رومیوں اور عیسائیوں نے اپنے اپنے دور میں تعلیم پر خصوصی توجہ دی۔ اس کے مقاصد و منہاج بھی متعین کرنے کی کوشش کی۔ گویا جب اسلام اس دنیا میں ظہور پذیر ہوا تو تعلیم ایک نظام کی حیثیت سے موجود تھی۔ اگرچہ اس میں مقصدی اور فکری طور پر بہت سی کجیاں پائی جاتی تھیں۔ جن کا انسداد اسلام نے کیا، جس کا ذکر ہم ذرا آگئے چل کر تفصیل سے کریں گے۔

اسلام کے ظہور کے ساتھ تعلیم و تعلم نہ صرف جاری رہا۔ بلکہ اس میں یہ پناہ و سوت ہوئی چنانچہ پہلی وحی جو نبی کریم صلی اللہ علیہ وسلم پر نازل ہوئی۔ اس کے الفاظ پر غور کیا جائے « اقراء باسم ربک الذى خلق . خلق الانسان من علق . اقراء وربک الاکرم الذى علم بالقلم . علم الانسان مالم يعلم . ۶) اپنے پروردگار کے نام سے پڑھیئے جس نے پیدا کیا انسان کو لو تھے سر پیدا کیا اپنے بزرگی والی بروردگار کے نام سے پڑھیئے جس نے قلم کے ذریعے سے علم سکھایا اور انسان کو وہ کچھ سکھایا جو وہ نہیں جانتا تھا ۔ ان آیات کریمہ سے درج ذیل امور واضح ہوتے ہیں ۔

(الف) خداوند قدوس نے نبی اکرم صلی اللہ علیہ وسلم کو پڑھنے کا حکم دیا ہے جس کا واضح منشاء یہ معلوم ہوتا ہے کہ نبی اکرم صلی اللہ علیہ وسلم کے ذریعے سر امت محمدیہ کو حکم دیا جا رہا ہے کہ پڑھنے اور پھر پڑھانے کے عمل کو ہمیشہ جاری رکھئے۔ ویسے بھی نبی آخر الزمان صلی اللہ علیہ وسلم کی اتباع میں ہم پر لازم ہے کہ ہم پڑھیں

ور پڑھائیں -

ب) «الذی علّم بالقلسم» کی آیت واضح کرتی ہے کہ اس پڑھنے سے صرف زبانی پڑھنا یا کسی نا معلوم چیز کو صرف حافظے کی مدد سے یاد یا محفوظ کرنا مقصود نہیں بلکہ مدعایہ ہے کہ حاصل کردہ معلومات کو حیطہ تحریر میں بھی لایا جائز کیونکہ قلم بذات خود تحریر کی علامت (Symbol) ہے۔

ج) «عَلَمَ الْإِنْسَانَ مَا لَمْ يَعْلَمْ» والی آیت بتاتی ہے کہ اللہ تعالیٰ نے انسان کو جملہ علوم و فنون کی تعلیم دی ہے کیونکہ اس آیت میں ما استغراقیہ ہے جو جملہ قسم کے علوم و فنون کو اپنے احاطہ میں شامل کئے ہوئے ہے۔ جس کی تائید دوسری آیت، «وَعَلِمَكُمْ مَا لَمْ تَكُنُوا تَعْلَمُوا» (۱۷) نبی تیسرے پیرو روزگار نے تجهیز و سب کچھ سکھا دیا جو آپ نہیں جانتے تھے۔ سے بھی ہوتی ہے۔ پھر قرآن حکیم نے حصول علم کی دعوت عام دیتے ہوئے ان لوگوں کو مخاطب کیا جو جمہالت کی گھر انہیں اور اندر ہیروں میں ڈوبیے ہوئے تھے۔ فاسلتوں اہل الذکر ان کنتم لا تعلمون (۲۸) کہ جب چیزوں کا علم نہ ہو تو اس کے حصول کے لئے اہل علم کی طرف رجوع کرنا چاہیئے۔ اس جگہ «اہل علم» کا لفظ بہت ہی وسیع مفہوم کا حامل ہے۔ ایک تو اس میں اس امر کی وضاحت ہے کہ کسی بھی طرح کا علم رکھنے والا انسان اہل علم ہوتا ہے۔ دوسرے یہ کہ علم اور اہل علم کے الفاظ هر طرح کے علم کو اپنے دامن میں سمیٹنے ہیں۔ اور ایک لطیف اشارہ یہ بھی ملتا ہے کہ اگرچہ مسلمان کو اپنے عقیدے اور عمل کی وجہ سے غیر مسلم پر خصیقت، برتری اور فوقیت حاصل ہے۔ تاہم علم کے حصول میں مسلمان پر مسلمون کی طرف بھی رجوع کر سکتا ہے۔ اس کی تائید حضور

اکرم صلی اللہ علیہ وسلم کے اس ارشاد سر ہوتی ہے جس میں آپ نے فرمایا ہے ، « الحکمہ ضالت المومن فهو لها این وجدہا ۱۰) ترجمہ - علم مسلمان کی گم شدہ میراث ہے جہاں سر ملی اسے حاصل کر لے ۔ ایک اور مشہور مقولہ جس میں حصول علم کی ترغیب ہے - اطلبو العلم ولو كان بالصین (ترجمہ علم حاصل کرو اگرچہ تمہیں چین ہی جانا پڑے) - اسی طرح ختم المرسلین ﷺ نے علم کی تحصیل پر زور دیتے ہوئے ، مسلمان کو ہمیشہ طالب علم رہنے کی تاکید فرمائی - « اطلبو العلم من المهد الى المهد ۱۱۰) ماں کی گود سر قبر کی لحد تک علم حاصل کرو) قرآن حکیم میں جو دعائیں مذکور ہیں ان میں ایک کر الفاظ ہیں « رب زدنی علما ۱۱۱) اے پروردگار میرے علم میں اضافہ کر دے) اگرچہ آپ کی ذات کو اللہ تعالیٰ نے علم کی دولت سے اس قدر مالا مال کر رکھا تھا کہ آپ جہل سر بالا تر تھے ۔

لیکن پھر بھی آپ کو علم سر اس قدر شغف اور تعلق خاطر تھا کہ آپ اپنے مالک حقیقی سر علم میں اضافے کی خواہش کا اظہار کرتے تھے اس آیت سر جو درس ہمیں ملتا ہے وہ یہ ہے کہ ہمیں اپنی ساری زندگی حصول علم میں صرف کرنی چاہئے اور کسی وقت بھی ہمارے ذہن میں یہ خیال نہیں پیدا ہونا چاہئے کہ ہم بہت بڑے عالم فاضل ہیں - یا ہم سر بڑا کوئی اہل علم نہیں ہے کیونکہ اللہ تعالیٰ کا ارشاد ہے وفق کل ذی علم علیم ۱۱۲) هر صاحب علم سر بڑھ کر علم والا ہوتا ہے) -

اسلام نے علم کی ترغیب دیتے وقت اپنے مقصد اعلیٰ ، فلاج

آخرت اور شعرہ آخرت کو بھی پیش نظر رکھا ہے اس سلسلے میں قرآن
ہماری ان الفاظ میں رہنمائی کرتا ہے کہ یرفع اللہ الذین آمنوا منکم
والذین اوتوا العلم درجات (۱۲) (اللہ تعالیٰ تم میں سے ایمان والوں کے
درجات بلند کرتا ہے اور صاحب علم افراد کے درجات بلند ہوتے
ہیں) اللہ تعالیٰ ایمان اور اہل علم کے درجات بلند فرماتے ہیں)
چنانچہ حضرت ابن عباس رضی اللہ عنہ اس آیت کے ضمن میں فرماتے
ہیں - العلماء فوق المؤمنين مائے درجہ مابین الدرجتين مائے عام (۱۳)
اہل علم کو عام مسلمانوں پر سو درجے فوقیت حاصل ہے جبکہ ایک
درجے سے دوسرے درجے کے درمیان سو سال کی مسافت ہے) - اسی طرح
حضور علیہ السلام نے فرمایا « العلماء ورثة الانبياء » (علماء
انبیاء کے وارث ہیں) -

ایک مقام پر اللہ تعالیٰ کا فرمان ہے « وما يعقلها الا العالمون (۱۴)
(بعض امور کو عالم لوگ ہی سمجھ سکتے ہیں) - چنانچہ دین
کی سمجھ بھی ہر شخص کو نصیب نہیں ہوتی - نبی علیہ السلام کا
ارشاد ہے « من يرد الله به خيرا يفقه في الدين (۱۵) (اللہ تعالیٰ جب کسی
انسان سے بھلانی کا کام لینا چاہتے ہیں تو دین کی سمجھ اور سوجھ
بوچھے عطا فرما دیتے ہیں) - اس لئے اسلام کی نظر میں وہ لوگ
نہایت بلند درجات کے حامل ہیں جو دین اور علم دین کو سمجھنے کے
لئے اپنی زندگی وقف کرتے ہیں -

مذکورہ بالا آیات اور احادیث کی روشنی میں ہم اس نتیجے پر پہنچتے
ہیں کہ اسلام نے تعلیم و تعلم کی نہ صرف حوصلہ افزائی فرمائی
بلکہ اس نے اپنے پیروکاروں کو اس کی ترغیب دی ، اور ایک ایسے نظام
کے بنیادی اصول بیان کر دیتے جس میں انسان کو حصول علم پر بوری

زندگی کاربند رہنے کی تاکید کی گئی ہے۔ مزید براں ہر جگہ سے اور ہر جائز طریقے سے علم حاصل کرنے کی اجازت دی ہے۔ اور پھر علم کرے حصول کو خیر و برکت کا موجب قرار دیا گیا ہے۔ لہذا ظاہر ہے کہ اس وقت نظام تعلیم کے جملہ پہلوؤں پر جو پوری زندگی پر محیط ہے اس مختصر سے مقالے میں انصاف نہیں کیا جا سکتا۔ اس لئے ہم اس کے صرف دو پہلوؤں پر گفتگو کریں گے۔ اور وہ دو پہلو ہیں۔ مقصد و منہاج۔ ہم پہلے منہاج کو زیر بحث لاکر اس کے متعلقہ مقصد پر روشنی ڈالیں گے۔

منہاج

نهج، منہج یا منہاج اس طریق کار کا نام ہے جس کے تحت تعلیم دی جاتی ہے اس مفہوم کو انگریزی کا لفظ (METHOD) زیادہ واضح کر دیتا ہے جب کبھی ہم منہج کا لفظ استعمال کرتے ہیں تو اس وقت تعلیمی اصطلاحات میں اس سے یہ چیزیں عموماً مراد ہوتی ہیں۔

(الف) وہ مواد جس کی تعلیم دینا مقصود ہو۔

(ب) کس زبان میں تعلیم دی جائے۔

(ج) تعلیم دینے کا طریق کار کیا ہونا چاہئے؟

(د) تعلیم دینے والے۔ معلمان کیسے اور کن شرائط کے حامل ہوں؟

(۴) تعلیم حاصل کرنے والے۔ طلبہ کن صفات سے منصف ہوں۔

ان امور پنجگانے پر بحث کرنے سے پہلے ہم ایک نکتہ کی وضاحت نہایت ضروری خیال کرتے ہیں اور وہ نکتہ یہ ہے کہ جب ہم «اسلامی نظام تعلیم» کی اصطلاح استعمال کرتے ہیں تو اس وقت ہماری مراد کیا ہوتی ہے؟ اس امر کی وضاحت کرتے ہوئے ایک نامور

صلحان ما هاجر بعلم خاتم احمد بن العفرو عظيم لكتبه هيئ -

والمؤدية عند المسلمين لم يكن دينها مختلفاً كما كان عند الاسرائيليين في
العهد الاول من تاريخهم ولا كان دينها مختلفاً كما كان عند الرومان
مثلاً وانما كان دينها دينويا مخصوصاً (صلحان ابن) كي هاجر بعلم حرف ديني
هي نهضه هلوبي مختلفاً كغير بنيو دينه ان تكون تاريخ كي ابتدأ في دور
نصرتها اور ان تزداد بعلم حرف دينوي هلوبي بحسبها كي اهل
روضه حين هولها فيها كي هالي تبعها اور دينها امور كي تعلمهون
ساندهم صفاتهم هولها سنه ايزدحامها و ملائكة اور زينه و دينها كي اس حسبي
اصناعه هو العبراني كي انت حرف العبراني انذا انت معرفها يا سنه وابن
عن ما اراك انه الدار الآخرة ولا ذري تحييتك من الدار واحسن كما
احسن الله اليك وان الله تعالى يرجي اخرت كيلان حرب كجهه عصطاً كي ايه
او كي تلائمه كي اور دينها اسما حسبي فراموش كي كيرو اسبي طرح اجهها
برناف كيرو احسبي الله تعالى لى آن كي ساندهم اجهها برلنار واركتها اسبي
دنها و آخرت كي ايه هي ملا كي اور اكتها كي كي جلو حسماً كي الله تعالى
لي ان دونون كي نهضه هي خوش اسلوبه سير ملا دينها بيه . بهر حضور عليه
الصلة والسلام في اسر نظربي كي يوم وضاحت وتوبيق فرمانته . ليس
خيركم من ترك الدنيا للاحارة ولا الاخارة للدنيا . ولكن خير من اخذ هذه
والهذه (١) قرئي سمع ويهدر نهضه حسبي نه دنيا كي آخرت كي لشي جهود
ساندهم اجهها كي جلداً كي اس كبس ايكي شعيب سمع . حسبي ليه سكينا
جيه ؟ ايس كروا هماري زانجي موس نامركون هي امن اشي يمس هم اسلامي نظام
تفهم كي اسس طلاق من استبدال كرت هيس ايو وقته هماري مواد امسنا

نظام ہرگز نہیں ہوتی جس میں دینیات یا اسلامیات ایک جزو کر طور پر موجود ہو۔ بلکہ ایسا نظام ہم مراد لیتی ہیں جو اسلامی طرز زندگی کا حصہ ہو۔ جو زندگی کے تمام شعبوں کو اسلامی طرز پر ڈھالنے میں ہماری معاونت کرے اور جس میں انسان و کائنات کے بارے میں اسلامی تصور، مادی علوم، حیاتیاتی علوم، نفسیاتی علوم، عقلی علوم، سماجی علوم، طبیعیاتی اور مابعد الطبیعیاتی علوم غرضیکہ جملہ علوم جن کا تعلق انسان کی دنیا اور آخرت کی زندگی سے ہے سب کے سب اس میں شامل ہوں اس تصریح سے یہ بات بھی پوری طرح عیان ہو گئی کہ اسلامی تعلیم کا مقصد فعال اور زندگی کے جملہ پہلوؤں پر حاوی انسان پیدا کرنا ہوتا ہے۔ اس نکتے کی وضاحت کے بعد اب ہمیں مذکورہ بالا اجزاء منہاج کی طرف رجوع کرنے میں کوئی مشکل پیش نہیں آئے گی۔

منہاج میں جن امور کو شامل سمجھا جاتا ہے ان میں پہلی بات یہ زیر بحث آتی ہے کہ آپ جو مواد (MATERIAL) پڑھانا چاہتے ہیں وہ کس قسم کا ہونا چاہیئے؟ مواد تعلیم کا تعین کرتے وقت ہمیں ہر قوم اور خطے کے مخصوص نظریات کو پیش نظر رکھنا ہوتا ہے۔ کیونکہ جب تک کسی قوم کے اپنے مخصوص نظریات نہ ہوں۔ وہ اپنا شخص قائم نہیں رکھ۔ سکتی اور جب تک مخصوص نظریات کی ترویج و تبلیغ نہ کی جائز وہ نہ تو قائم رہ سکتے ہیں اور نہ ہی آئندہ نسلوں تک پہیل سکتے ہیں۔ اس لئے لازمی ہوتا ہے کہ مواد تعلیم نظریات کے تابع اور نظریات کا حامل ہو۔ اس کلیئے کو پیش نظر رکھ۔ کہ جب ہم مسلمانوں کیلئے مواد تعلیم تجویز کرتے ہیں تو ہم اس میں قرآن، حدیث، فقہ، کلام، تاریخ، تہذیب و ثقافت، تاریخ علوم، عقلیات،

طب و حکمت کے علوم کے ساتھ جملہ سائنسی علوم حیاتیات ، طبیعتیات ، نباتیات ، نفسیات ، بشریات ، جراحی ، فلکیات جوہری اور فضائی علوم - غرض جملہ علوم کو جو انسان کی بہبود کر لئے ہیں اس کو نقصان سے بچاٹ ہیں ، ان سب کو مواد تعلیم کا جزو قرار دیکر داخل نصاب کریں گے - کیونکہ ایسا کر کر ہی ہم اسلامی نظام تعلیم کی روح کو حاصل کر سکتے ہیں - اور اگر ہم ایسا کرنے میں ناکام رہتے ہیں تو ہم افراط و تفریط کا شکار ہو کر جادۂ مستقیم سے دور چلے جائیں گے -

منہج تعلیم (CURRICULUM) کا دوسرا ایڈیشن یہ ہوتا ، ہے کہ جو مواد آپ پڑھانا چاہتے ہیں اسے کس زبان میں پڑھایا جائے ؟ ہمیں جانتا چاہتے ہیں کہ زبان (LANGUAGE) کیا چیز ہوتی ہے - زبان حقیقت میں وہ چند اشارے ہوتے ہیں جو انسانوں نے باہم منعین کر لئے ہیں کہ اس اشارے سے ہم یہ چیز مسراد لیتے ہیں - زبان اس لئے مععرض وجود میں آتی ہے کہ انسان باہم دگر ایک دوسرے کو اپنا مفہوم و مدعماً سمجھا سکیں جب زبان بنائی ہی اس لئے گئی ہے کہ ایک دوسرے کی مدعماً کو سمجھا اور سمجھایا جا سکے تو پھر تعلیم جس کا مہنی ہی ایک دوسرے کو سمجھانا اور نئے حقائق سے روشناس کرانا ہے جو صرف مادری زبان میں ممکن ہے -

اگر کسی کو عربی زبان میں بات آسانی سے سمجھے آتی ہے تو اسے عربی زبان میں سمجھائی جائے اور اگر کوئی انگریزی ، فرانسیسی ، جرمی ، ترکی ، لاطینی ، هندی سنسکرت ، عبرانی یا اردو نیز پنجابی زبان میں زیادہ سہولت پاتا ہے تو اسے انہیں زبانوں میں سے کسی ایک میں تعلیم دی جائے اور اسے مجبور نہ کیا جائے کہ وہ کسی مخصوص

زبان کر کر ذریعہ ہی تعلیم حاصل کریے۔ کیونکہ اصل مقصد بات پسندھانا اور سمجھانا ہے اسی حکمت کو قرآن میں بھی بیش نظر دکھا گیا ہے۔ چنانچہ اللہ تعالیٰ کا ارشاد ہے ”وَمَا أَرْسَلْنَا مِنْ رَسُولٍ إِلَّا بِالسَّانَةِ قَوْسَهِ“ (۷) (هم نے ہر رسول کو اس فوم کی زبان میں کر بھیعا) اگر آپ کو سامنے اس زبان میں گفتگو کی جائز جس میں سر آپ تابد ہوں تو یہ مفید بات نہیں ہوگی۔ کیونکہ بسروردگار عالم نے فرسایا۔ وقولوا للناس حسنا (۲۲) (لوگوں سے عام فہم طریق سے گفتگو کرو) اس لئے اسلامی نظام میں ذریعہ تدریس ہر وہ زبان ہوتی ہے جو معلم اور متعلم آسانی سے سمجھے اور سمجھا سکیں۔ اور عربی زبان کی اینی ایک حیثیت اور فارسی زبان کا اینا ایک ثقافتی مقام ہے۔ لیکن ضروری نہیں ہم انہیں زبانوں میں تعلیم دیں اور اسی طرح انگریزی کو پاکستان میں ذریعہ تعلیم بنانے کا بھی کوئی جواز نہیں جبکہ ہم سب انگریزی سر کوٹی والجیسی نہیں رکھتے بلکہ اسی زبان کو ذریعہ تعلیم سایا جائز ہے ہم سمجھے اور سمجھا سکیں۔ تاکہ تعلیم کا مقصد حاصل ہو۔

اس عنوان کا تیسرا نکشم جس پر ہم بات کرنا چاہتے ہیں وہ یہ ہے کہ تعلیم دینے کا طریق کار کیا ہونا چاہئے؟ یہ اپنی جگہ سہت، اہم سوال ہے۔ تاہم ہمیں نبی اکرم صلی اللہ علیہ وسلم کی حیات طبیہ پر غور کرنا چاہئے۔ تو ہمیں معلوم ہوگا کہ آپ کا طریق کار یہ تھا کہ آپ ضرورت کر مطابق احکام صادر فرمائی تھی، احکام نہایت واضح ہوتے۔ جملے چھوٹے چھوٹے اور نہایت فصیح ہوئے۔ غیر واضح باتوں کو امثلہ اور نظائر کر کر ذریعہ سے سمجھاتے اور جب بھی کسی موضوع پر گفتگو فرمائی تو اس موضوع کی مناسبت سے اصطلاحات اور محاورے

استعمال میں لائز - اس لئے ہمیں بھی نبی اکرم صلی اللہ علیہ وسلم کے طریقے پر عمل پیرا ہونا چاہئے - لیکن اس کا یہ ہرگز مطلب نہیں ہے کہ ہم جدید دریافتون سے استفادہ نہ کریں - بلکہ ہمارے لئے « اصل الایشیاء اباحت » (حقیقت میں چیزیں استعمال کر لئے جائز ہیں) کے اصول پر عمل کرتے ہوئے ضروری ہے کہ جملے جدید ترین طریقے اپنائیں - تخت سیاہ کا استعمال کریں نقشوں اور چارٹوں کی مدد سے امور کو واضح کریں اور ریڈبو، ٹیلیویژن اور دیگر ذرائع ابلاغ کو بھی ذریعہ تدریس کرے طور پر استعمال کریں - اسی طرح نفسیات کے نکتے نظر سے ماهرین نے جو اصول اور قواعد وضع کئے ہیں ان کو بھی پیش نظر رکھا جائے ۔

معلمین کو کن اصولوں پر کاربند ہونا چاہئے - نہج کے تعلق سے یہ ایک اہم بحث ہے - امام غزالی رحمۃ اللہ (۳۵۰ - ۵۰۵ھ) نے اس موضوع کو نہایت مفید اور مفصل طریقے سے بیان کیا ہے - ہم اس کا ملخص پیش کرتے ہیں - انہوں نے معلم کر لئے آئھہ فرانچ کا ذکر کیا ہے - اور ان کی تشریح کرتے ہوئے ان کے فوائد پر یوں روشنی ڈالی ہے ۔

۱ - پہلا اصول یہ ہے کہ شاگردوں کے ساتھ مشفقاتہ سلوک کیا جائے اور انہیں اپنی حقیقی اولاد کے مساوی سمجھا جائے اور جس طرح ایک شخص کی اولاد عموماً محبت اور پیار سے رہتی ہے - اسی طرح شاگردوں کو بھی چاہئے کہ وہ بھی آپس میں محبت و مؤدب سے رہیں ۔

۲ - دوسرا اصول یہ ہے کہ تدریس کرے باب میں نبی اکرم صلی اللہ علیہ وسلم کی پیروی کی جائے - استاد صرف خدا اور اس کے قرب کے حصول کرے لئے تعلیم دیے - شاگردوں پر احسان نہ جتنازے ۔

- ۳۔ شاگرد کو نصیحت کرنے میں کوئی دقیقہ نہ اٹھا رکھے ۔
 چوتھا اصول یہ ہے کہ جہاں تک ممکن ہو سکے شاگردوں
 کو بڑی عاداتوں سے پیار و محبت سے منع کرے اور زجر و توبیخ کا
 طریقہ نہ اپنائی ۔ کیونکہ یہ باہمی جواب کو دور کرتی ہے اور خلاف
 ورزی پر اکساتی ہے ۔
- ۴۔ استاذ پر لازم ہے کہ وہ جس علم کی تدریس کرتا ہے اس
 کا تفوق بیان کرتے وقت دیگر علوم کے اہانت آمیز بھلوؤں کو نہ
 ابھارے جیسے کہ لسانیات کی تعلیم دینے والے عموماً فقہ، منطق اور
 اسی طرح کے دیگر مروجہ علوم پر منفی تنقید کرتے ہیں ۔
- ۵۔ شاگرد کو تعلیم دینے وقت شاگرد کی ذہنی صلاحیتوں کو
 بھی پیش نظر رکھا جائز اور اپنی قابلیت یا شخصیت کے اظہار کر لئے
 ایسا طریقہ ہرگز نہ اپنایا جائے کہ متعلم کے کچھ پڑے ہی نہ پڑے ۔
 کہ غبی اور کمزور ذہن طلبہ پر اس امر کا اظہار نہیں
 ہونا چاہیئے کہ ان کی کند ذہنی کی وجہ سے انہیں بہت سے نکات
 نہیں بنائیں جا رہی ہیں بلکہ اسے یہی معلوم ہو کہ استاذ اسے علوم
 کا پورا خزانہ عطا کر رہا ہے ۔
- ۶۔ استاذ جس علم کی تعلیم دیتا ہے اس پر خود بھی عمل پیرا
 ہو ۔ ایسا نہ ہو کہ قول و فعل میں تضاد ہو ۔^(۲۳)
 یہ وہ زرین اصول ہیں جن کی وضاحت امام غزالی رحمة الله نے
 فرمائی ہے ۔ جو آج سے تقریباً ہزار سال پہلے مقرر کئے گئے تھے ۔ لیکن وہ
 آج بھی اسی طرح مفید اور قابل عمل ہیں ۔ جیسے وہ اپنے زمانے میں
 تھے ۔ اس عنوان پر ہم اگرچہ مزید کوئی اضافہ نہیں کرتے تاہم شیخ
 طوسی (۶۲-۵۶) کا ایک قول نقل کرتے ہیں ۔ یعنی لطالب العلوم

ان يخنا من كل عدسم احسنه وما يحتاج اليه في امور دينه في الحال ثم ما يحتاج اليه في المال^(۲۲) (طالب علم کو چاہئے کہ وہ ہر ایسا علم سیکھ جس کا وہ دینی مصاللات میں موجودہ وقت میں ضرورت مند ہو اور آخرت میں وہ اسر کا محتاج ہو) -

اس عنوان کا آخری پہلو یہی ہے کہ طلب کو کن صفات کا حامل ہونا چاہئے ؟ اگرچہ یہ سوال ہمیشہ سے ماهرین تعلیم کی فکر کا موضوع رہا ہے اور اس پر بہت زیادہ لکھا گیا ہے لیکن ہم اس وقت اس پہلو پر بھی امام غزالی کے ان افکار کی تلخیص پیش کریں گے جو انہوں نے اپنی شہرہ آفاق تصنیف احیاء علوم الدین میں پوری تفصیل سے بیان فرمائی ہیں - چنانچہ وہ لکھتے ہیں -

«اما المتعلم فآدلو و وظائف الظاهره كثيرة ولكن تنظم تماريعها فى عشره جمل (یہاں تک طالب علم کا تعلق ہے اس کے آداب اور ظاهری فرائض بہت زیادہ ہیں لیکن ان سب کو دس جملوں میں بیان کیا جاتا ہے) اس کے بعد انہوں نے ان صفات کا یوں احاطہ کیا ہے -

۱۔ طالب علم کے لئے ضروری ہے کہ وہ اخلاق رذیلہ اور صفات ذمیمہ سے بلند ہو کر طہارت قلب کی جانب پیش قدمی کرے دل کیونکہ دل کی پاکیزگی ہی اللہ تعالیٰ سے قرب کا ذریعہ بتی ہے -

۲۔ دنیوی مشاغل سے اپنے کو دور رکھیں - اپنے اہل و عیال اور وطن سے دور رہیں کیونکہ کہا جاتا ہے العلم یعطیک بعضہ حتی تعطیہ کلک - (علم اپنا کچھ حصہ اسے دینا ہے جو اپنا سب کچھ اس کے لئے وقف کر دے) ..

۳۔ نہ علم سے خسرو رہی اور نہ استاد پر حکومت کریں استاد کا تابع فرمان رہی اس کی نصیحت برپوری طرح سے عمل کرے - استاد سے

- انکساری سرے پیش آئی اور اس کی خدمت کرنا ثواب سمجھئے ۔
- ۴۔ ابتدائی دور تعلیم میں لوگوں کے اختلافات سننے سے پرہیز کرے ۔ کیونکہ اختلافات کے سننے سے مبتدی کی عقل متغیر، ذہن پریشان اور رائج سست ہو جاتی ہے اور وہ فہم و ادراک مایوس ہوتا ہے ۔ مبتدی طالب علم پر لازم ہے کہ وہ ابتداء میں استاد کے عقیدے اور رائج پر اعتماد کرے اور بعد میں جب بالغ ذہن اور وسیع النظر ہو جائی تو پھر مذہب کے فلسفہ اور اخلاقی مسائل پر غور کرے ۔
- ۵۔ طالب علم مفید علوم میں سر کوئی علم اور اس کی شاخوں میں سر کسی شاخ کے حصول سے اپنے کو محروم نہ رکھے ۔ اور بنظر غائر ان کا مطالعہ کرے تا آنکہ اس کے مقصد بالذات اور علت غائی سے بخوبی آگاہ ہو جائی اور پھر یہیں بس نہ کرے بلکہ دیگر علوم میں سر تھوڑا تھوڑا حاصل کرے ۔ کیونکہ علوم آپس میں مربوط و منظم ہوتے ہیں ۔
- ۶۔ فنون میں سر کسی ایک دفعہ کو اختیار نہ کرے بلکہ نرتیب کا لحاظ رکھتے ہوئے اہم فن سر آغاز کرے ۔
- ۷۔ اگلا اصول یہ ہے کہ کسی فن میں اسی وقت تک قدم نہ رکھیں جب تک کہ اس سر پہلے والی فن کو مکمل نہ کر لیے ۔
- ۸۔ علوم کا شرف نتیجہ اور دلیل کی پختگی سے حاصل ہوتا ہے ۔ چونکہ دین کا علم اشرف ہے ۔ اس لئے اس سے پیچھے نہیں رہنا چاہیئے ۔ اور اس کے حصول میں جهد تام صرف کرنی چاہیئے ۔
- ۹۔ مقصود اصلی سرے علم کا تعلق معلوم کرنا ہو گا ۔ تاکہ جو علم مقصد سے زیادہ قریب ہو اسے بعید پر ترجیح دی جائی اور ضروری علم کو اختیار اور غیر ضروری علم کو ترک کیا جا سکے ۔

۱۰ - تحصیل علم سے طالب علم کی غرض اپنے باطن کو آراستہ کرنا اور فضائل سے مزین کرنا ہو تاکہ اس سے اللہ تعالیٰ کا قرب حاصل کیا جا سکے ۔

یہ ہیں وہ زندہ و جاوید اصول جنہیں اپنا کر طلباء علم کی دولت سے بھرہ و رہ سکتے ہیں ان امور کی روشنی میں ہم سب کیلئے یہ لمحہ فکریہ ہے کہ ہم اور ہمارے طلبے کس حد تک ان ذریں اصولوں کو اپنائیں ہوئے ہیں ۔ اور تو اور مذہبی تعلیم پانے والے طلبے اب جس بے راہ روی ، خدا ناشناسی اور فیشن پرستی کا شکار ہو رہے ہیں وہ سوہان روح ہے ۔ اس لئے انہیں لازماً اپنی میراث پر عمل پیرا ہونا چاہیئے ۔ عزیز فارئین اب تک ہم نے تعلیم کی ضرورت و اہمیت ، اسلامی تعلیم کا صحیح اور وسیع مفہوم اسکا منہاج نیز اس کے جملے مسائل پر نہایت اختصار سے روشنی ڈالی ہے اور اب ہم اس مقالے کے آخری موضوع پر نظر ڈالیں گے اور وہ آخری موضوع ہے ۔

مقصد تعلیم :

یہ موضوع جس قدر سادہ سا معلوم ہوتا ہے اسی قدر زیادہ پیچیدہ اور اہم ہے اور اس کس اہمیت اس سے عیان ہو جاتی ہے کہ اگر انسان کے سامنے مقصد معین نہ ہو تو وہ اس شتر بے مہار کی طرح ہوتا ہے جس کا کوئی ٹھکانہ نہ ہو ۔ اسی طرح اگر مقصد کا تعین کئے بغیر آپ کسی علم کو حاصل کرنا شروع کر دیں گے تو اس کی مثال بالکل ایسی ہو گی کہ منزل کرے تعین کے بغیر سفر اختیار کر لیا جائے اور جدہر سینگ سمائیں روانہ ہو جائیں ۔ یوں کرتے وقت آپ یقیناً کسی بھی منزل مقصود تک نہیں پہنچ سکیں گے ۔ مقصد (OBJECT) کو جو اہمیت حاصل ہے ۔ اس کا اندازہ اس حقیقت سے

بھی ہو سکتا ہے کہ ہر دور میں تعلیم کا کوئی نہ کوئی مقصد ضرور متعین کیا گیا ہے۔ یہ الگ بات ہے کہ وہ مقصد زندگی کے مقصد سے ہم آہنگ رہا ہے یا نہیں۔ وہ مقصد اپنے میں مقصد پتنے کی صلاحیت بھی رکھتا ہے یا نہیں، بہرحال ہر دور میں مقصد کا نعین ضرور کیا گیا ہے۔ جس کی تفصیل کچھ یوں ہے۔

انسانیت کی معلوم تاریخ میں تعلیم کا منظم طریقہ سب سے پہلے یونانیوں کر ہاں ملتا ہے۔ چنانچہ یونانی فلسفیوں کو یہ شرف حاصل ہے کہ انہوں نے تعلیم کے موضوع پر سنجیدگی سے غور و خوض کیا اور تعلیم کا یہ مقصد متعین کیا۔

The aim of education they set was, to prepare the children to take part in politics in adult life (۲۶)

انہوں نے تعلیم کا جو مقصد متعین کیا وہ یہ تھا کہ بچوں کو اس طرح سر تیار کیا جائے کہ وہ سن بلوغت کو پہنچ کر سیاست میں حصہ لیں۔ یونانیوں کر ہاں مقصد تعلیم یہ ہے کہ نئی نسل کو اس طرح سر تیار کیا جائے کہ وہ اپنی بلوغت کی عمر میں سیاست میں اپنا بھرپور کردار ادا کر سکے۔ گویا ان کے ہاں مقصد حیات صرف سیاست کا فروغ تھا۔ چونکہ تعلیم کا مقصد حقیقی زیست کے مقصد کے تابع ہوتا ہے اس لئے وہ تعلیم کا مقصد بھی سیاسی مقرر کرنے تھے۔ ان کے ہاں زندگی کی دیگر حقیقتیں ناپید دکھائی دیتی ہیں۔ ان کے بعد رومیوں کا چرچا ہوتا ہے تو یہ زیادہ اچھے سیاست دان پیدا کرنے کی فکر میں دکھائی دیتی ہیں۔ چنانچہ انہوں نے حکومت، سیاست اور قانونی افکار میں نمایاں اضافے کیا۔ چنانچہ

They considered that the sole aim of education was to produce statesmen and orators (۲۷)

انہوں نے یہ سوچا کہ تعلیم کا سب سر بڑا مقصد یہ ہے کہ اچھے حکمران اور سیاست دان پیدا کئے جائیں - اور ان کی ہان سیاست کے ساتھ خطابت کا بھی شہرہ رہا - اور انہوں نے خطابت کے ذریعے سر سیاست کو چمکانے اور سدھارنے کی کوشش کی - ظاہر ہے کہ سیاست بذات خود یا بذریعے خطابت اس کا فروغ حقیقی زندگی کے مقاصد سے کوئی لگاؤ نہیں کھاتا - اس لئے وہ زیست کے حقائق سر دو ہی دکھائی دیتے ہیں -

ان کے بعد جب یورپ میں عیسائیوں کے دور کا آغاز ہوا - تو اس وقت مدرسے اور ادارے باقاعدہ اور منظم شکل میں مععرض وجود میں آ چکر تھے - اسلائی انہیں مقاصد تعلیم متعین کرنے میں زیادہ دشواریاں پیش نہیں آئیں - اور انہوں نے مسائل مذہب کی روشنی میں مقصد تعلیم کو اس طرح سے بیان کیا -

The institutions aimed moral reformation and regeneration of society through Christian Faith (۲۸)

تعلیمی اداروں کے قیام کا مقصد یہ ہے کہ معاشرے کی اخلاقی تعمیر نو کلیسا کے عقائد کے ذریعے کی جائے -

اب زندگی میں مذہب کا وجود داخل ہو گیا - لیکن عیسائیت مذہب کے ذریعے سے روحانیت کی تسلیم کی بجائے محض معاشرے کی تشکیل نو چاہتی ہے اس مقام پر پہنچ ہوئے ہمارے لئے یہ سہل ہو گیا ہے کہ اب ہم اسلام کے پیش کردہ مقصد تعلیم کی طرف اپنا رخ موڑ سکیں کیونکہ عیسائیت کے زوال کے بعد اسلام اس دنیا میں طلوع ہوا - جس کی ضیاء پاشیوں سے انسانیت منور ہو گئی -

اسلام چونکہ ایک ضابطہ حیات ہے - جو زندگی کے ہر پہلو پر

محبیت ہے۔ جو روحانیت اور مادیت کسو نوش بدوش لر کر چلتا ہے۔ اس لئے اسلام نے مقصد زیست کی اتباع میں جو مقصد تعلیم بیان کیا ہے۔ وہ نہ صرف یہ کہ جامع ہے۔ بلکہ ہمیشہ ہمیشہ کیلئے قابل عمل اور مفید ہے۔ اب ہم ذیل میں ان مقاصد کا مختصرًا جائزہ پیش کرتے ہیں۔ جو مسلمان مفکرین نے وقتاً فوقتاً پیش کری ہیں۔ اور اس کے بعد ہم وہ مقصد بیان کریں گے جسے ہم اسلامی تعلیم کا مقصد اول قرار دیتے ہیں۔

۱۔ شیخ نصیر الدین طوسی (۵۶۷-۶۲۶ھ) نے تعلیم کا مقصد ان الفاظ میں بیان کیا ہے۔ «العلم المحتاج اليه في الحال الموصلى إلى النفع في المال» (انسان کو تعلیم کی احتیاج اس لئے ہوتی ہے کہ اس کے ذریعے وہ حصول مقصد کے نفع کو بہنچنا ہے۔

۲۔ ایک اور مقصد تعلیم ان الفاظ میں بیان کیا گیا ہے۔ «وقد هدف المسلمين إلى جانب الدين والأخلاق إلى معان اجتماعية»^(۱) مسلمانوں کے ہاں ایک مقصد تعلیم یہ بھی رہا ہے کہ وہ علم حاصل کر کر سماج میں بلند مرتبہ حاصل کریں۔ اگرچہ علماء کو علم کی وجہ سے معاشرے اور حکومت میں ایک خاص مقسام حاصل رہا۔ لیکن یہ مقصد ایک وقتی اور ادنیٰ مقصد کی حدود میں آتا ہے۔

۳۔ تعلیم کا بنیادی مقصد یہ بھی قرار دیا جاتا تھا کہ ”المعرفة والوصول إلى الحق“^(۲) (اشیاء کی بہجان جس کے ذریعے سے حقیقت تک بہنچا جائے)۔ یہ معلوم کیا جائز کہ حق کیا ہے؟ اور اس تک رسائی کیسے ممکن ہے؟ یہ مقصد بھی اسلامی نقطہ نظر سے کافی بلند ہے۔ تاہم اس میں گفتگو کی کنجانش باقی ہے۔

۴۔ بعض حلقوں میں حصول علم کا مقصد دنیوی منفعت حاصل کرنا اور روزی کمانہ بھی قرار پاتا رہا - جو ہماری رائے میں نہایت ہی گھٹیا مقصد ہے - کیونکہ روزی کمانے کے اور بھی بہت سرے ذرائع ہیں - اور یہاں "وما من دآبة فی الارض الا علی اللہ رزقہا" (۳۰) (ہر جاندار کا رزق اللہ کے ذمہ ہے) کے مصدقہ ہمیں روزی کے لئے زیادہ فکر مند نہیں ہونا چاہئے -

۵۔ بعض مخصوص حلقوں میں علم کے حصول کا محض مقصد یہ رہا کہ طالب علم اپنے مخصوص مسلک یا خاص عقیدے کی تائید کرنے اور دیگر عقائد کی تردید کرنے کے دلائل سیکھئے - اور اپنے علم کو اسی دائیرہ میں محدود رکھئے - ظاہر ہے کہ یہ مقصد بہت ہی سطحی ، محدود اور انسانی صلاحیتوں کو مفلوج کر دینے کے مترادف ہے - تاہم اگر اس مقصد کو وسعت دے کر تقابل ادیان کا موضوع بنا لیا جائے تاکہ اسلام کی حقانیت ثابت کی جا سکے تو قدرے مفید ہو سکتا ہے -

۶۔ ایک ماہر تعلیم جناب ابراہیم نبہانی نے مسلمانوں کا مقصد تعلیم یوں بیان کیا ہے «الهدف الاول لتعليم الاسلامی كان عملياً - لقد عمل العرب على تنمية الفنون والحرف» (۳۱) (تعلیم اسلامی کا بنیادی مقصد عمل کو فروغ دینا ہے کیونکہ عمل کے ذریعے سرے ہی عربوں نے حروف اور فنون کو ترویج دی) - اس میں کوئی شک نہیں مسلمانوں نے علم کی ترقی کیلئے بے پناہ خدمات سر انجام دی ہیں - اور وہ علم کا علم بلند کرنے میں کامیاب بھی ہوئے ہیں - لیکن مسلمانوں کے مقاصد اس سے بلند تر ہونے چاہئیں -

۷۔ ہمارے زمانے کے ایک پاکستانی ماہر تعلیم سعید احمد رفیق

اسلامی تعلیم کا مقصد بیان کرتے ہوئے لکھتے ہیں : اسلام کی نظر میں تعلیم و تعلم کا اصل مقصد انسانی پیدائش کے منشاء کو بورا کرنا ، اخلاق حسنہ سے آراستہ ہونا اور دوسروں کو آراستہ کرنا ہے ۔^(۲۲) یہ مقصد کافی اچھا ہے اور اسلامی روح کر بہت قریب دکھائی دیتا ہے لیکن اس سے بھی اعلیٰ اور ارفع مقصد وہ ہے جس کی نشان دہی آئندہ سطور میں کی جا رہی ہے ۔

- ۸ - اسلامی تعلیم کا مقصد معین کرتے وقت ہمیں اس امر پر غور کرنا ہو گا ۔ کہ اسلامی زندگی گزارنے یا اسلام کر مطابق زندگی بسر کرنے کا کیا مقصد ہے ؟ اگر ہم اس مقصد کو معین کرنے میں کامیاب ہو جاتے ہیں تو یہ مقصد تعلیم کر تعین میں کوئی مرحلہ باقی نہیں رہ جائیگا چنانچہ مختصر الفاظ میں اسلام کر مطابق زندگی گزارنے کا بنیادی مقصد یہ ہے کہ وہ رضائی الہی حاصل کر لیں ۔ کیونکہ یہ ایسا نسخہ ہے جسے حاصل کر کر ہم اپنا دین اور دنیا دونوں سنوار سکتے ہیں ۔ اور رضائی الہی کی حصول کو ہی تخلقاً باخلاق اللہ کر نام سے یاد کیا جاتا ہے یعنی اپنے آپ کو اللہ کر رنگ میں رنگ لیا جائے ۔

اسی طرح مسلمانوں کے لئے ضروری ہے کہ دیگر تمام مقاصد سے ہٹ کر اسلامی تعلیم کا مقصد ، اسلام کو سمجھنا ، دوسروں کو سمجھانا قرار دیں تاکہ اعلانیہ کلمۃ اللہ کا منشاء پورا ہو سکے اور مسلمان رضائی الہی حاصل کرنے میں کامیاب ہو جائیں ۔ چنانچہ قرآن حکیم میں اللہ تعالیٰ نے ارشاد فرمایا « وَمَنْ يُؤْتَ الْحِكْمَةَ فَقَدْ أُوتَى خَيْرًا كثیراً^(۲۳) (جسے حکمت (علم) دیا گیا اسی سے بہت بڑی خیر سے نوازا گیا) ۔ گویا علم کا آنا ہی خیر کثیر ہے اور مسلمان کر لئے رضائی الہی کر

حصول سے بڑھ کر اور کوئی چیز خیر کثیر نہیں ہو سکتی - اس لئے رضائی الہی کا حصول ہی مسلمانوں کا مقصد تعلیم ہو سکتا ہے اس کی تائید نبی آخر الزمان صلی اللہ علیہ وسلم کرے اس ارشاد سے بھی ہوتی ہے کہ » من تعلم علمًا لغير الله او اراد به غير وجه الله ، فليتبوا مقعدہ من النار (۲۴) (جس نے علم غیر اللہ کیلئے سیکھا یا اس سے غیر اللہ کی خوشنودی چاہی اس کا نہ کانا جہنم ہوگا) - یعنی جو شخص رضائی الہی کے حصول کے علاوہ کسی اور غرض کے تحت علم حاصل کرے گا اس کا نہ کانا دوزخ ہوگا - بھر ایک اور مقام پر حضور علیہ السلام نے رضائی الہی کے علاوہ دیگر اغراض کی نشان دھی اس طرح فرمائی -

من طلب العلم لیماری بہ السفہاء (۲۵) او یکاٹر بہ العلماء ، او یصرف بہ وجہہ الناس الیہ ادخلہ اللہ النار - (جس نے علم اس مقصد کرے لئے حاصل کیا کہ اس کے ذریعے سے کم علم لوگوں پر رعب ڈالی یا علماء پر اپنا سکے بٹھا دے - یا علم کے ذریعے سے لوگوں کو اپنی طرف متوجہ کر لیج تو اللہ تعالیٰ ایسے شخص کو جہنم میں داخل کرے گا - اس حدیث سے عیاں ہوا کہ کم علم والوں پر علم کا رعب ڈالنا ، علماء میں اپنے علم کی بڑھائی بیان کرنا اور علم کا اظہار اس طرح کرنا کہ لوگ اس کی جانب متوجہ ہو جائیں یہ سب اغراض غیر اسلامی اور قابل گرفت ہیں -

ایک اور حدیث کا مفہوم یہ ہے کہ جس شخص نے اس علم کو جس سے اللہ تعالیٰ کی خوشنودی حاصل کی جاتی ہے اس لئے حاصل کیا کہ وہ اس سے اپنی کوئی غرض حاصل کرے تو قیامت کے دن جنت کی خوشبو سے بھی محروم ہوگا (۲۶) -

یہ اور اس طرح کئے بہت سے ارشادات ہیں۔ جن کی روشنی میں
یہ افسوس عیاں ہو جاتا ہے کہ مسلمانوں کے لئے ضروری ہے کہ وہ مقصد
تعلیم محض اور محض اللہ تعالیٰ کی خوشنودی کے حصول کو قرار دیں۔
اب سوال یہ پیدا ہوتا ہے کہ یہ مقصد حاصل کیسے کیا جا سکتا ہے؟ تو
اس سوال کا جواب اخوان الصفا کے الفاظ میں یہ ہے کہ طالب علم
علم حاصل کرتے وقت ان سات باتوں پر عمل کرے۔

السؤال ، لاستمتاع بعد الصمت التفكير ، العمل به ، طلب الصدق
فی نفسه . ترك الاعجاب بما يحسنه كثرة الذكر انه من نعم الله (۲۸)
(جو چیز معلوم نہ ہو اس کے پوچھنے میں ہچکچاہت محسوس نہ کرے۔
خاموشی سے توجہ سے سننے - غور و خوض جاری رکھے۔ علم کے
مطابق عمل کرے ہمیشہ حقیقت کا متلاشی رہے۔ جو اسری پسند آئے اس
پر تعجب نہ کرے اللہ تعالیٰ کا ذکر کثرت سے کرے کیونکہ یہ اس کی
نعمتوں میں سیے ہے)۔

هم اس کے ساتھ ایک اور چیز کا اضافہ کرتے ہیں کہ طالب علم پر
لازم ہے کہ وہ اسی طالب علمی کے دور میں گناہوں سے بچتا رہے۔
کیونکہ ایسا کرنے سے ایک طرف تو اسکا قلب صاف رہے گا اور دل پر
علم کا مضبوط نفس جنم جائے گا۔ دوسری طرف رضاۓ الہی کے حصول
میں مدد ملے گئے اور تیسرا یہ کہ وہ علم حاصل کرنے میں کامیاب ہو
سکے گا۔ کیونکہ :

فَإِنْ عَلِمَ اللَّهُ نُورٌ

وَالنُّورُ لَا يُعْطَى لِلْمُعَاصِي

کہ اللہ تعالیٰ کی معرفت کا حصول ایسا نور ہے جو گنہگاروں کو
نصیب نہیں ہوتا۔

ملاحظات

- (١) لسان العرب (منظور افريقي) ج ٢ ، ص ٣٩٢
- (٢) فقه اللغة (على عبدالواحد وافي) ص ١٣ -
- (٣) مقدمه ابن خلدون (طبع مصر) ص ٥٣٣ -
- (٤) سورة البقرة ٣١٨ -
- (٥) التعليم في خدمة اسلام (محمد ابراهيم نبهان) ص ١٨ -
- (٦) سورة العلق ، ٥-١
- (٧) سورة النساء - ١٣ -
- (٨) سورة الانبياء - <
- (٩) مشكوة المصايب (طبع دمشق) ج ٢ ، ص <٥
- (١٠) بحواله احياء علوم الدين ج ١ - ص ١١-١٢
- (١١) سورة طه ، ١١٣
- (١٢) سورة يوسف ، >٦
- (١٣) سورة المجادلة ١١
- (١٤) بحواله تذكرة السامع والمتكلم (طبع بيروت ١٩٦٢) ص ١٠
- (١٥) بحواله تذكرة السامع والمتكلم (طبع بيروت) ص ١٦٩
- (١٦) العنكبوت ٢٣
- (١٧) مشكوة المصايب (طبع دمشق) ج ٢ ، ص >٠
- (١٨) انسانية الاسلام (احمد عبدالغفور عطار) ص ٢٩
- (١٩) سورة القصص <>
- (٢٠) الصحيح البخاري كتاب الصوم
- (٢١) سورة ابراهيم ٢

- (٢٢) سورة البقرة ٨٣
- (٢٣) احياء علوم الدين (طبع مصر ١٩٣٩) ج ١ - ص ٦١ - ٦٣
- (٢٤) آداب المتعلمين (نصر الدين طوسى) ص ١٣٥
- (٢٥) احياء علوم الدين (امام غزالى) ج ١ ص ٥٥ - ٦١
- (٢٦) يه عبارت دائرة معارف علوم اجتماعية ج ٥ ص ٣٠٩ - ٣١٣ سرى اخذ
كى گنى هىن -
- (٢٧) آداب المتعلمين (طبع بيروت ١٩٦٢) ص ١٣٣
- (٢٨) العلم فى خدمة اسلام ص ٢٣
- (٢٩) احياء علوم الدين ج ١ ص ٥٥
- (٣٠) سورة هود ٦
- (٣١) التعليم فى خدمة اسلام ص ١٣٠
- (٣٢) مسلمانون كا نظام تعليم (طبع ثانى) ص ٥١ - ٥٢
- (٣٣) سورة البقرة ٢٦٩
- (٣٤) ابن ماجه مقدمة
- (٣٥) مشكوة المصايح ج ٢ ص <>
- (٣٦) مشكوة المصايح ج ٢ ص <>
- (٣٧) اخوان الصفا (طبع بيروت ١٩٦٢) ص ٥٦